

తదంతః పునః ప్రసరితం కరిష్యామి ప్రాచీనాం జ్యోతిషాం

దు మ్ము ల గ ం డె

గిరి రావు బూట్లు ఇనపనాళ్ల నాదంతో మెట్లంగి రాళ్లని మోగిస్తున్నాయి. నాకు జోళ్లు లేవు. నా అరికాళ్లు చెప్పుజోళ్లకన్న బలమైనవి. వేళ్లకి దెబ్బలు తగలకుండా నిపుణతతో అడుగులు వెయ్యడం నా కాళ్లకి తెలుసు. ఎక్కపెట్టిన రాళ్లని నాకాళ్లు కళ్లున్నట్టు తప్పించుకోగలవు. ఎంత కర్కశంగా మార్గమున్నా కాళ్లకి ఇబ్బందిలేదు. మిట్టమధ్యాహ్నపు తారురోడ్డు దోసెలరేకులాగ వేడెక్కి నూనె కక్కుతూ ఆవిరులొస్తున్నా నా అరికాళ్లు భరిస్తాయి. నా నడక తొందరికి భూమి అదురుతున్నాది.

చెడ్డ తొందరగా అడుగులు పడ్డాయి. నైనికుల్లాగ చకచక నడుస్తున్నాము. కంకర ఎక్క పెట్టిన రోడ్డుమీద 'మణ్యం' ఆకుజోళ్లు టపకా టపకా ఎగురుతున్నాయి. గిరిరావు బూట్లు ఇనపనాళ్ల నాదంతో మెట్లంగి రాళ్లని మోగిస్తున్నాయి. నాకు జోళ్లు లేవు. నా అరికాళ్లు చెప్పుజోళ్లకన్న బలమైనవి. వేళ్లకి దెబ్బలు తగలకుండా నిపుణతతో అడుగులు వెయ్యడం నా కాళ్లకి తెలుసు. ఎక్కపెట్టిన రాళ్లని నాకాళ్లు కళ్లున్నట్టు తప్పించుకోగలవు. ఎంత కర్కశంగా మార్గమున్నా కాళ్లకి ఇబ్బందిలేదు. మిట్టమధ్యాహ్నపు తారురోడ్డు దోసెలరేకులాగ వేడెక్కి నూనె కక్కుతూ ఆవిరులొస్తున్నా నా అరికాళ్లు భరిస్తాయి. నా నడక తొందరికి భూమి అదురుతున్నాది.

ముగ్గురు ఒక్కలాగ అడుగులు వేస్తూ ఒక్క బిగిని ఒకరికి ఒకరం తీసిపోకుండా నడుస్తున్నాం. బూట్లనాదం మద్దెలమోత లాగుంది. ఆకుజోళ్లు తాళం వేస్తున్నట్టున్నాయి. నా కాళ్ళు సన్నని శ్రుతిలాగ పడుతున్నాయి. మూడూ ఒక్క శ్రుతిలో మిళితం అవుతున్నాయి.

మాట్లాడకుండా ఊపిరి బిగపెడుతూ వస్తున్నాము. అర్థరాత్రి కోటలో గంట తంగుమని కొండల మధ్యకొచ్చి మారు మోగింది. వెన్నెల కర్పూరంలాగ వెలుగుతున్నాది. సాయంకాలం పెద్ద వర్షం కురవడాన్ని ఆకాశం నిర్మలంగా ఉన్నాది. మచ్చకొండా సూదికొండా దుప్పలకొండా అభ్యంగనం చేసుకుని నీటుగా లేడిల్లాగ మఠాలు వేసుకూచున్నాయి.

కుమిలి ఘాటీకి మా అర్థరాత్రి పికారు. ఘాటీమీద నూతికి దిగే మెట్లమీద కూర్చుంటే కోనాడ సముద్రతీరందాకా కనపడే విశాల దృశ్యాన్ని వెన్నెట్లో చూస్తూ ముగ్గురం కుచ్చిటప్పాలతో జాగరం చేస్తాం. భయంకరమైన ఏకాంత సీమలో సుందర జాగరం.

నల్లని నీడలో గోతిడు నీళ్ళు వెన్నెలపడ తెల్లగా చెంగల్వ పువ్వులాగ వికసించాయి. రోడ్డువార కాలువలో నక్షత్రాలు మా కన్నా వడిగా పరిగెడుతున్నాయి. గుండ్రపటి గోతినీట్లో నక్షత్రాలు గోతినినా గడ్డి పువ్వులాగ ఉన్నాయి. గెడ్డలో నీళ్ళ పారడంలేదు. కాని వర్షానికి నాని గెడ్డలో ఇసుక జిమజిమలాడుతున్నది. చెమ్మమీద చంద్రకాంతి పడి గెడ్డ జిగ్గని తెల్లని జరీ చీరలాగ మెరిసిపోయింది. చుట్టూ కొండలు వలయంగా చుట్టేశాయి. ఆ మధ్యనున్న భూస్థలం గంగాశంలాగున్నది. కప్పలరుస్తున్నాయి. ఎన్ని కప్పలరుస్తున్నాయి! అర్బుదాలు నిర్బుదాలు అరుస్తున్నాయి. దగ్గరలోనున్న కప్ప టాంకు టాంకు మంటున్నది. మా నడక తొందరకది వెనకపడిపోయింది. మా ముందు ఇంకొక కప్ప అరుస్తున్నది. అన్ని కప్పలకన్నా దాని అరుపులో ఏదో ప్రత్యేకత గోచరమౌతున్నది. కాని అది మేళంతో కలిసి ఎంతో నేపు పాడలేదు. అకస్మాత్తుగా ఊరుకుంది. కప్పల ఆర్కెస్ట్రా మొత్తంమీద ఉధృతంచేస్తున్న 'హాక్మానీ' వింటూ నడుస్తున్నాను. గంగాశంలాంటి భూవలయంలో కళ పెళ ఎసరు ఉడుకుతున్నట్టు కప్పలు మోత పెడుతున్నాయి. దిగంతాల్లోంచి ఏదో తొణికిపోతున్నట్టు కప్పలమోత తిరుగబడుతున్నది.

తుళ్ళిపడి వెనక్కు చూశాను. ఒళ్లంతా పులకరించింది. నా చెవులకి స్పష్టంగా గాజుల నిక్వాణం వినబడ్డాది. నర్తకి గుల్ల కడియాల్లో రాళ్లగుణ గుణ వినబడ్డాది. మా వెనకాతల ఏ ఆప్పరసలూ రావడంలేదు. ఆ భ్రమని కలిగించింది కీటకగానం. కీటకాలు కోటానుకోట్లు తుత్తీ స్వరాలు మీటుతున్నాయి. కప్పల మోత గంభీరంగా వినబడుతున్నది. కీటకగానం వీణా నిక్వాణాల్లాగ సహస్ర తంత్రులమీంచి వినబడుతున్నది. మా నడకకి కప్పలమోత మిలటరీ బేండు. కీటకాలమోత నా హృదయంలో మధుర రసాన్ని ఊరిస్తూ అప్పరసల్ని కళ్లేదటికి తీసుకొస్తున్నది. నా కెదురుగా దెయ్యాల్లాగ జుత్తులు విరగబోసుకొని ఈతలు నడుచుకొస్తున్నాయి. కాని నా ఎదుట రంగస్థలం విద్యుద్దీపాలతో ఉజ్వలిస్తున్నది. దాంట్లో నటి నటులు మధురరస ప్రధానమైన భారత నాటిక నటిస్తున్నారు. మువ్వలు మోత పెడుతున్నాయి. వెండిమువ్వలు, గాజులు గలగల్గాడుతున్నాయి.

గోటులూ, దిల్ రుబాలూ, సారంగులూ, చితారులూ సహస్ర తంత్రులతో మోగుతున్నాయి. గట్టిగా పాడ్డానికి ప్రారంభించాను.

“గోపీ పీనపయోధర....”

“షటప్” అన్నాడు గిరిరావు.

“నేను పాడుకుంటే నీకేం?” అన్నాను.

“ఘాటీ ఎక్కేదాకా నోరు కదపడానికి వీలులేదనుకొన్నాము” అన్నాడు మణ్యం. నిజమే.

“మీతో సరిగ్గా అడుగు వెయ్యలేకపోతే కదా” అన్నాను.

“నో” అన్నాడు గిరిరావు.

కొండలలోంచి ధీరసమీరం శీతలంగా వీచడం ఆరంభించింది. చెట్లలోంచి ముత్యాలు రాలుతున్నాయి. వనమాలిని ఉద్దేశించి హాయిగా పాడుకోనిచ్చారు కాదు.

నా గొంతుకలో పాట ఆగిపోయింది. నా నుదురుమీంచి, ముక్కు మీదికి జారి ఘర్మసలిలం ఉప్పగా పడ్డాది. తడిసిపోయిన చొక్కాలోంచి సమీరం వెళ్లి నా త్వగింద్రియానికి చల్లగా చక్కిలిగింత పెడుతున్నాది. నా కళ్ళెదుట రంగస్థలం, నాట్యమండలి మాయమైపోయాయి.

మాకు దగ్గరలోనే నిలబడి నక్క చూస్తున్నాది. నక్క నిలబడి నిర్భయంగా చూస్తుంది. ప్రమాదం దగ్గర కొచ్చిందంటేనే తోక ముడిచి పరిగెడుతుంది. లేకపోతే మనల్ని నిబ్బరంగా నిలబడి మోరెత్తి చూస్తూ “నువ్వేమి చేస్తావు” అని ప్రశ్నిస్తుంది. నక్కని చూస్తే నాకు కుమిలి ఘాటీ కథ వొకటి జ్ఞాపక మొచ్చింది. ఆ కథ గిరిరావుకి తెలుసు.

“మణ్యం, అదిగో దుమ్ములగొండె” అన్నాను.

“నీ తలకాయ” అన్నాడు మణ్యం.

అదిగో చూడు” అని చూపించాను.

“నక్క” అన్నాడు గిరిరావు.

“ఇంకోటి కూడా వెనకాతల ఉన్నాది” అన్నాడు మణ్యం.

నక్క దంపతులు వాహ్యాళి కొచ్చారు.

“దాసు వీటిని చూచేకాబోలు పారుకొన్నాడు” అన్నాను.

“అంటే అయి ఉంటుంది” అన్నాడు గిరిరావు.

“ఏ దాసు?” అనడిగాడు మణ్యం.

“దుక్కణ్ణి ఎరగవూ? కాళిదాసు” అన్నాను.

“వాడా! ఎందుకు పారుకున్నాడు?” అనడిగాడు మణ్యం.

“ఇక్కడే నైకిలుమీద కొండవొడ్డు దాకా పైరు వెళ్ళేట్ట. సాయం కాలం దుమ్ములగొండె కనబడ్డాదట. అక్కడనుంచి నైకిలు వెనక్కి తిప్పి యింటికి వచ్చి చతికిళ్ళా పడ్డాడు. వాడికి ప్రాణాలు లేవు” అన్నాను.

“పిరికివాడన్నమాట” అన్నాడు మణ్యం.

“పట్టపగలు దెయ్యమంటే జడుసుకుంటాడు” అన్నాడు గిరిరావు.

“రామరామ” అన్నాడు మణ్యం.

“అదేమన్న మాటలే. ఇక్కడ చిరతపులులు లేకపోయినా పెద్ద నక్క దుమ్ములగొండె ఉన్నమాట వాస్తవం” అన్నాను.

“లేవురా” అన్నాడు గిరిరావు.

“మంచివాడివి. దాసన్న పేట గొల్లవాళ్ళనడుగు. దుమ్ములగొండె పెయ్యని ఎత్తుకుపోయిందో లేదో. ఎప్పుడూ ఈ కొండని ఉండదుకాని వెలగాడ కొండమీంచి అప్పుడప్పుడు వస్తూ ఉంటుంది” అన్నాను.

“నలుగురుంటే ఏం చేస్తుందిలే” అన్నాడు గిరిరావు. మణ్యం నవ్వేడు. గట్టిగా హేళనగా నవ్వేడు. మణ్యంది విజయనగరం కాదు. మా కొండలని ఏ జంతువూ లేదనే వాడి నిబ్బరం. కాని దుమ్ములగొండె ఉందనే—నేనెప్పుడూ చూడకపోయినా—అంతా అంటారు.

నాకు చితుకు పట్టుకుంది. బండరాళ్ళన్నీ దుమ్ములగొండెల్లాగ కనబడ్డం మొదలెట్టేయి. మా నడకజోరు తగ్గలేదు. రాళ్ళన్నీ జంతువుల్లాగ కదుల్తున్నాయి. ఒకరాయిని చూచి జంతువనే నిర్ధారణ చేసుకున్నాను. దాని నడ్డి మూతీ గాడిదాకారంలోనే కనిపించాయి. తేరిబార చూస్తే మహా వికృతమైన దుమ్ములగొండె స్వరూపం కనబడ్డాది. ఒక్కడుగు ఆగి చూస్తే రెండు బండరాళ్ళు కనబడ్డాయి. కాని రాళ్ళన్నీ దుమ్ములగొండెల్లాగ కనబడుతున్నాయి.

నా పిరికితనానికి నాకే నవ్వొచ్చింది. ఇదివరకెన్నిసార్లు ఘాటికి

వెన్నెల రాత్రుళ్లలో వెళ్లలేదు? చిన్నప్పణ్ణుంచి అవకతవక స్థలానికి స్నేహితులతో పెద్దపొయిన నక్తంచరుడే!

అదేదో వృక్షం పేరు మరచిపోయాను, కనబడ్డాది. బగ్గిలు బగ్గిలుగా మెరుస్తూ తెల్లని బెరడుతో ఆ మానుకొమ్మలు వెన్నెట్టోకి భయం కరంగా లేచివున్నాయి. ఆ వృక్షముకింద నలమహారాజుకి శనిదేవత ఆవహించిందిట. ఆ కారణంచేత ఆ చెట్టుకిందకి మనం వెళ్లకూడదని నిషేధం ఉన్నాది. పిచ్చి నిషేధం!

మామిడితోట్లో కెళ్ళాము. చీకటిగా ఉన్నాది. రోడ్డునిండా మామిడి చెట్లు ఆవరించి ఉన్నాయి. అంచేత రోడ్డంతా తివాసీలు పరిచినట్టు నీడలున్నాయి. నీడల అందాన్ని చూచి నేను ముగ్ధుడనౌతాను. మా వీధిమెట్ల మీద కూచుని వాకిట్లో పెద్దపువ్వులాగపడ్డ కొబ్బరిచెట్టు నీడనీ, గోడమీద రంగవల్లికల్లాగ ఏర్పాటు అయిన తుప్పల నీడలనీ చూసి ఆనందిస్తూ రాత్రి రెండు మూడు గంటలదాకా సిగరెట్లు కాలుస్తూ కూర్చున్న రోజులున్నాయి. కానీ మామిడితోటలో రోడ్డుమీద నీడలన్నీ మచ్చలమెకాల్లా గున్నాయి. గుండెకొట్టుకుంది. కింకిణీస్వనం లంకిణీదేవి గుర్రులాగుంది. కప్పల ఆర్కెస్ట్రా కొండదేవత బలికి నరులని తీసుకుపోతున్న కిరాతుల డోలు వాయిద్యమై పోయింది.

నా మీద దెయ్యంలాగ భయం ఆవహిస్తోంది. మేకపోతు గాంభీర్యంతో ముందుకు అడుగులు వేస్తున్నాను. కాని గుండె జారిపోతున్నాది. శరీరంలో రక్తం, మాంసం, ఎముకలూ మాయమై పోతున్నాయి. శరీరం గుల్లతేరిపోయి ఆ ఖాళీనిండా భయం నిండిపోతున్నాది.

మణ్యంకి పిసరు భయం కలగలేదు. చెక్కుచెదరకండా అడుగులు వేస్తున్నాడు. నా అడుగులు తడబడుతున్నాయి. శనివృక్షం కిందికి వచ్చాము. తెల్లని పొలుసులు పేలిన బెరడుతో దాని కొమ్మలు ఆకాశంలోకి తలలెత్తి కనబడ్డాయి.

ఘాటీసందు చీకటిగా కబంధుడి అంగుడులాగుంది. ఘాటీమీదకి తోవతీసుకు పోతున్నాది. సూదికొండ కబంధుడి అంగట్లో కొండనాలికలాగుంది. తోపలికి వెళుతున్నకొద్దీ కబంధుడు బారలుచాచి నోట్లోకి మమ్మల్ని లాక్కుపోతున్నట్లున్నాది.

దుమ్ములగొండ

87

“ఒరే గిరిరావు, ఇప్పుడు ఈ గోతుల్లో నీళ్లు తాగడానికి దుమ్ముల
గొండ నిజంగా వస్తే మనమేమి చెయ్యగలం?” అని ప్రశ్నించాను. గిరి
రావు, స్థలజ్ఞుడు. ఆ ప్రశ్నతో అతనికి నా భయం అంటువ్యాధిలాగ
తగులు కొన్నాది.

“ఏమిటి చేస్తాం?” అని తిరిగి ప్రశ్నించాడు గిరిరావు.

“మన చగ్గర కర్రయినా లేదుకదా, మీదికొస్తే ఏమి చెయ్యగలం?”
అని తిరిగి ప్రశ్నించాను.

“కలియబడదాం” అన్నాడు మణ్యం. అతనికి నవ్వుతాలుగా
ఉన్నాది. నాకు నవనాళ్ళూ తోడుకుపోతున్నాయి.

“హాస్యం కాదురోయ్. ఈ స్థలాలు మంచివికావు. ఏమి చెయ్య
గలం?” అని గట్టిగా ప్రశ్నించాను.

“గట్టిగా కేకేస్తే హడలెత్తి పారిపోతుంది. దాన్ని చూస్తే మనకెంత
భయమో అదీ మనల్ని చూచి అంతా భయపడుతుంది” అన్నాడు మణ్యం.
వాడికింకా నవ్వుతాలుగా ఉన్నాది. గిరిరావు ఆలోచనలో పడ్డాడు. రాళ్ళ
రోడ్డు ఘాటీమీదకి లేస్తున్నది. శరీరాన్ని ఎత్తుకి మోసుకొని వెళ్ళడానికి
కాళ్లు లొటలొట లాడుతున్నాయి. గిరిరావు అడుగువెయ్యటం మానేశాడు.
నేనూ నిలబడిపోయాను.

“ఘాటీకి వెళ్ళడం ప్రమాదమే” అన్నాను.

“ప్రమాదమే” అన్నాడు గిరిరావు.

నన్ను భయం పూర్తిగా వశం చేసుకొంది. శరీరాన్నంతా ఆవ
హించింది. భయం శరీరాన్నంతా ఆవహించడం అందరి అనుభవంలోనూ
ఉండదు. సాధారణంగా భయం గుండెల్లో ఒక భాగాన్ని మాత్రమే పట్టు
కొంటుంది. ఇంకో భాగం దైర్యాన్ని ఉపాసనచేసి భయపిశాచిని గెంటే
స్తుంది. పిచికని పట్టుకొని పావుగంట చేతుల్లో ఉంచి చూడండి. అది
చచ్చి ఊరుకుంటుంది. దాని గుండెలు భయంచేత ఆగిపోతాయి. భయం
అంటే అదీ. అదీ నన్ను ఆవహించింది!

“వెనక్కి పోదాం” అన్నాను. ఈ భయం అంటువ్యాధి. ఈ వ్యాధి
క్రిమిసంపర్కం లేకుండానే పక్కవాడికి కూడా వ్యాపిస్తుంది.

“పోదాం” అన్నాడు గిరిరావు.

కాళ్ళ ముందుకు పడలేదు. కాళ్ళకి శిలలు కట్టినట్టు నిలబడ్డచోట నిలబడిపోయాయి. శరీరం ఏనుగంత బరువెక్కిపోయింది. శరీరం నిండా నిండి వేలకొద్దీ టన్నుల బరువుతో భయం ఆవహించి ఉన్నాది.

“నా కాలు మరి ముందుకు పడ్డంలేదు” అన్నాను.

“నాదీనీ” అన్నాడు గిరిరావు.

“నిజంగా?” అన్నాడు మణ్యం.

“నిజంరా బాబూ—పదా” అన్నాను.

మణ్యాన్ని కూడా భయం పట్టుకుంది. వాడికి భయం మామూలుగా పట్టుకోలేదు. “అమ్మో” అని పెద్ద కేకవేసి వెనక్కి తిరిగేడు. తారక మంటుకొంది.

“ఎందుకేనా మంచిది. రాళ్ళు పట్టుకోండి” అన్నాడు గిరిరావు. రెండు చేతులా ముగ్గురం రాళ్ళేరి పట్టుకొన్నాం.

భయం గెంటీడం మొదలెట్టింది. కాళ్ళు ఎంత తొందరగా పడుతున్నాయో తెలియదు. ఘాటీమీంచి దిగడానికేముంది? అంతా దిగుడు. ఐదు నిమిషాలైనా అయిందో లేదో సీతాఫలంతోటా, దాని నుద్య నుండి పోయే కొండవాగులో ఇసుకా చేరుకొన్నాం. తోటలో రెల్లివాళ్ళ పాకా, దూరంగా కళ్ళాలు కనబడ్డాయి. మనుషుల అలికిడి, పశువుల సవ్వడి అయింది.

“చ చ” అన్నాను. నామీద నాకు అసహ్యం వేసింది. అంత పిరికి తనం పట్టుకుందేం? లజ్జ వేసింది.

బట్టలు పూర్తిగా తడిసిపోయాయి. కాని దీరసమీరం ఇంకా వీస్తున్నాది. చంక తిమ్మిరెక్కింది. అప్పుడు నాకు జ్ఞాపకానికొచ్చింది. చంకలో అణిచిపెట్టి బీ ప్లాస్కు ఉన్నాది.

“టీ తాగుదాం” అన్నాను.

“చల్లబడనీ” అన్నాడు గిరిరావు.

పల్లచరువు మెట్లల్లో బండరాయి ఎక్కి చతికిళ్ళా పడ్డాం. టీ తాగి రాత్రి అక్కడే పడుకొన్నాం. తెల్లవారుఝామున నక్కల అరుపులతో లేచాము. అరుణోదయ మౌతున్నాది. కాని కుమిలి కొండలు అరుణోదయాన్ని అడ్డేస్తున్నాయి.

ఇంకా దీరసమీరం వీస్తున్నాది. కాని యమునాతీరం, వనమాళీ, చంచల కరద్వయం ఆనాడు మరి కనబడలేదు. కుమిలీఘాటీ మీది ఏకాంతంలో సోపానాలు, వెన్నెట్ల మనోజ్ఞంగా కోనాడ సముద్ర తీరండాకా కనబడే విశాల దృశ్యం, సర్పంలాగ మెలికలు తిరిగి మెరిసిపోతూ కనబడే చంపావతీనదీ చూసి అనుభవానికి తెచ్చుకునే అవకాశం ఆరాత్రి లేక పోయింది. కాని ఆనాటి దుమ్ములగొండె అనుభవం జీవితంలో ఘనమైన భ్రాంతిమదలంకారము.

యోగమునకు . అర్థాత్ + అంశే + యశంః = యశంః పితృనామ్
 శతయశ ద్విధా దితి 'వివి'కేతే'త . యశంః యశమ్ దిగ్గిరిత యశాదీనామ్
 కగానియాయామ్ ద్వి'త . యశాదీనామ్ 'ద్వి'త్యంశే ద్వి'గ్గిరిత స్త్యూ'త్యమ్ స్త్యూ'త్యద్యుని
 , స్త్యూ'త్యమ్ స్త్యూ'త్యమ్ శతయశ ద్వి'త్యమ్ , దిశయయయ గంధ్యునితం ంశ్కేత
 , దిశయయ స్త్యూ'త్యమ్ యశాదీనామ్ 'తె'త్యమ్ , ద్వి'త్యమ్ పయో'త్యమ్ కతయ
 గాల్పిత శతయశ ంశంః 'తె'త్యమ్ దిగ్గిరిత గాల్పిత , శ్చ'కేతయ త్త

CK-6 రీకీప్డ్ అయిపోయింది తెలియజేసి, గియర్ బాక్స్ లోని పరిస్థితిని పరిశీలించి